

---

Bu kütəlv idman tēdbirləri çərçivəsində Qazax rayonunda boks idman növü üzrə zona yarışları keçirilib. Qazax Olimpiya İdman Kompleksində keçirilən zona yarışında Tovuz, Şəmkir, Daşkəsən, Qazax, Tərtər, Kəlbəcər, Goranboy, Bərdə rayonlarının və Naftalan, Mingəçevir, Gəncə şəhərlərinin 100-ə yaxın boksçusu 15 çəki dərəcəsində birincilik uğrunda mübarizə aparıb.

Komanda hesabında 1-ci yeri Gəncə şəhərinin, 2-ci yeri Qazax, 3-cü yeri Tərtər rayonunun komandaları tutub.

Daha bir idman yarışları Şəki Olimpiya İdman Kompleksində baş tutub. Burada məktəblilər arasında stolüstü tennis idman növü üzrə zona yarışları keçirilib. 9 komanda üzrə 100-dən çox idmançının mübarizə apardığı yarışda komanda hesabında oğlanlar arasında 1-ci və 2-ci yerləri Şəki, 3-cü yeri Qax, qızlar arasında 1-ci yeri Şəki, 2-ci yeri Ağdaş, 3-cü yeri Qax rayonunun komandaları tutub.

Yarışların açılış mərasimlərində Təhsil Nazirliyinin, yerli icra orqanlarının və idman ictimaiyyətinin nümayəndələri iştirak ediblər.

Qaliblər Təhsil Nazirliyinin diplom və medalları ilə təltif olunub.